



گورنر KATHY HOCHUL

فوری ریلیز کے لیے: 27/2/2026

گورنر HOCHUL نے ریاست نیو یارک کے سب سے پہلے سکیورٹی اور انٹیلیجنس کے ڈائریکٹر کا تقرر کر دیا

سائبر سکیورٹی کے پوری دنیا میں مشہور و معروف ماہر اور چیف سائبر آفیسر کولن اہرن کو ریاست کی متحدہ سکیورٹی اور انٹیلی جنس حکمت عملی اور جوابی کاروائیوں کی قیادت کے لئے منتخب کیا گیا ہے

سینئر قیادت کا یہ نیا عہدہ ریاست کی دفاعی صلاحیتوں کو ہم آہنگ بھی کرے گا اور نیو یارک کی بڑھتی ہوئی دفاعی صنعتی بنیاد کو مزید آگے بھی بڑھائے گا

گورنر Kathy Hochul (کیتھی ہوکل) نے آج ریاست نیو یارک کے سب سے پہلے سکیورٹی اور انٹیلیجنس کے ڈائریکٹر (Director of Security and Intelligence, DSI) کے عہدے پر Colin Ahern (کولن اہرن) کا تقرر کرنے کا اعلان کر دیا۔ ڈائریکٹر Ahern (اہرن) جو اس سے پہلے ریاست نیو یارک کے چیف سائبر آفیسر کے طور پر خدمات انجام دے چکے ہیں، اپنے اس نئے عہدے پر قومی سلامتی اور انٹیلی جنس کے معاملات پر ریاست کی حکمت عملی کی رہنمائی کریں گے اور ریاست کے سکیورٹی وسائل کو مزید متحد و یکجا کریں گے۔ DSI پوری ریاست میں سرگرمیوں کو بھی باہم مربوط کریں گے تاکہ عالمی خطرات کا بہتر طور پر مقابلہ کیا جا سکے اور دفاعی صنعتی بنیاد اور قومی سلامتی کے لیے اہم ٹیکنالوجیز کو ترقی اور وسعت دینے کے مواقع سے استفادہ کیا جا سکے۔

"نیویارک کے باشندوں کو محفوظ رکھنا میری اولین ترجیح ہے، اور جن خطرات کا اب ہمیں سامنا ہے وہ پہلے سے کہیں زیادہ پیچیدہ اور ایک دوسرے کے ساتھ زیادہ مربوط ہو چکے ہیں، اور یہی وجہ ہے کہ اب ہمیں نئے خطرات اور دشمنوں کے خلاف اپنی لڑائی میں جارحانہ، اختراعی اور جدت آمیز، اور مطابقت پذیر حکمت عملیاں اپنانے کی ضرورت ہے،" گورنر Hochul (ہوکل) نے کہا۔ "ان چیلنجوں کا مقابلہ کرنے اور ان مواقع سے بھرپور فائدہ اٹھانے کے لیے، میں ریاست نیو یارک کے سب سے پہلے سکیورٹی اور انٹیلیجنس ڈائریکٹر (DSI) کے عہدے پر Colin Ahern (کولن اہرن) کا تقرر کر رہی ہوں۔ Colin (کولن) ریاست نیو یارک کے پہلے چیف سائبر آفیسر کے طور پر سائبر خطرات سے نمٹنے میں بہت عمدہ خدمات انجام دے چکے ہیں، اور اب وہ ریاست، مقامی اور وفاقی حکومت کے شراکت داروں کے ساتھ مل کر اپنے اس کام کو ایک نئی سطح اور جہت پر لے جائیں گے تاکہ یہ امر یقینی بنایا جا سکے کہ ہم اس وقت اور زمانے کا بھرپور طریقے سے مقابلہ بھی کر رہے ہوں اور اپنی ریاست اور کمیونٹی کو نئے اور ابھرتے ہوئے خطرات سے محفوظ بھی رکھ رہے ہوں۔"

سکیورٹی اور انٹیلیجنس ڈائریکٹر براہ راست ڈائریکٹر آف اسٹیٹ آپریشنز Jackie Bray (جیکی برے) کو رپورٹ کریں گے، اور ریاستی ایجنسیوں، مقامی حکومتوں، وفاقی شراکت داروں اور نجی شعبے کے درمیان باہمی ربط اور ہم آہنگی قائم کریں گے تاکہ غیر ملکی مضر اثرات، ہائبرڈ جنگ اور قومی سلامتی کے دیگر مسائل کے حوالے سے ریاست کی مکمل کاروائی اور ردعمل کو یقینی بنایا جا سکے۔ مزید برآں، DSI نیو یارک کی دفاعی اور سکیورٹی صنعتوں میں سرمایہ کاری کے لیے کوششیں کرتے ہوئے انکی مدد و معاونت اور حمایت بھی کریں گے، جس سے دفاعی صنعتی بنیاد، ٹرونز، کوانٹم، اور دیگر ٹیکنالوجیز کے ان اہم ترین شعبوں میں شراکت داریوں کو فروغ ملے گا جو قومی سلامتی کے لیے انتہائی اہمیت کے حامل ہیں۔

سکیورٹی اور انٹیلیجنس کے ڈائریکٹر Colin Ahern (کولن اہرن) نے کہا، "یہ میرے لیے بڑے اعزاز کی بات ہے کہ مجھے ریاست نیو یارک کا اولین سکیورٹی اور انٹیلیجنس ڈائریکٹر مقرر کر کے نیویارک کے باشندوں کی حفاظت کے لیے اپنا کام جاری رکھنے کا موقع دیا گیا ہے۔ نیو یارک نے آج کے اس جدید دور کے چیلنجوں کا مقابلہ

جاری رکھا ہوا ہے اور ریاست ہماری سکیورٹی، دفاع، اور انٹیلیجنس کوششوں کو مضبوط کرنے کے لیے قدم آگے بڑھا رہی ہے، اور میں نیو یارک کو سکیورٹی اور انٹیلیجنس میں قومی رہنما بنانے رکھنے کو یقینی بنانے کے لیے گورنر Hochul (ہوکل) کی مسلسل دانشمندانہ قیادت اور عزم مصمم کے لیے انکا تہہ دل سے شکرگزار ہوں۔"

ڈائریکٹر Ahern (ایہرن) اپنے تقریباً دو دہائیوں کے انٹیلیجنس اور سکیورٹی کے تجربے کو اپنے اس نئے عہدے میں لا کر اس سے بھرپور استفادہ کریں گے۔ وہ اس سے قبل ریاست نیو یارک کے پہلے چیف سائبر آفیسر کے طور خدمات انجام دے چکے ہیں۔ وہ شاندار خدمات انجام دینے والے سابق امریکی فوجی افسر ہیں، انہیں کانسی کے ستارے سے نوازا جا چکا ہے، اور وہ افغانستان کے دو دوروں کا تجربہ رکھتے ہیں۔ ڈائریکٹر Ahern (ایہرن) کولمبیا یونیورسٹی (Columbia University) اور جارج سی مارشل سینٹر برائے یورپی سکیورٹی سٹڈیز (George C. Marshall Center for European Security Studies) میں ہائیرڈ وارفیئر، انٹیلیجنس، اور سائبر سکیورٹی بھی پڑھا چکے ہیں، وہ کونسل آن فارن ریلیشنز (Council on Foreign Relations) کے ٹرم ممبر ہیں، اور انہوں نے این وائی یو اسٹرن اسکول آف بزنس (NYU Stern School of Business) سے ایم بی اے (MBA) کی ڈگری حاصل کی ہوئی ہے۔

جب تک کسی مستقل چیف سائبر آفیسر کا تقرر نہ ہو جائے، تب تک Michaela Lee (میکائیل لی) عبوری چیف سائبر آفیسر کے طور پر خدمات انجام دیں گی۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)